



கழகத்தலைவரும், முதலமைச்சருமான மு.க.ஸ்டாலின் அவர்களை நேற்று (19.3.2024) சென்னை, அண்ணா அறிவாலயத்தில், தமிழ்நாடு விவசாயிகள் தொழிலாளர்கள் கட்சியின் பொது செயலாளரும், தமிழ்நாடு கட்டுமான தொழிலாளர் நல வாரியத் தலைவருமான பொன் குமார் நிர்வாகிகளுடன் சந்தித்து மக்களவை தேர்தலில் தி.மு.க. கூட்டணிக்கு ஆதரவு தெரிவித்தார். உடன் கழக பொருளாளரும், நாடாளுமன்ற உறுப்பினருமான டி.ஆர். பாஸு, துணை பொதுச் செயலாளர் முன்னாள் அமைச்சர் முனைவர் க.பொன்முடி மற்றும் நிர்வாகிகள் உள்ளனர்.

நாட்டின் அமைதி - நல்லிணக்கத்திற்கு குந்தகம் விளைவிக்கும் செயல்! ஒன்றிய இணை அமைச்சர் ஷோபா மீது தேர்தல் ஆணையம் கடும் நடவடிக்கை எடுக்க வேண்டும்!

முதல்வர் மு.க.ஸ்டாலின் அறிக்கை!

சென்னை, மார்ச் 20- நாட்டின் அமைதி - நல்லிணக்கத்திற்கு குந்தகம் விளைவிக்கும் ஒன்றிய இணை அமைச்சர் ஷோபா மீது தேர்தல் ஆணையம் கடும் நடவடிக்கை எடுக்க வேண்டும் என முதல்வர் மு.க.ஸ்டாலின் அவர்கள் வலியுறுத்தியுள்ளார்கள்.

அவரது அறிக்கை வருமாறு :
பெங்களூரு ராமேஸ்வரம் கபே குண்டுவிடிப்பு வழக்கில் தமிழர்களைத் தொடர்புபடுத்தியுள்ள ஒன்றிய பா.ஜ.க. இணையமைச்சர் ஷோபா கரந்தலஜே அவர்களின் பொறுப்பற்ற பேச்சுக்குக் கடும்

கண்டனத்தைத் தெரிவித்துக் கொள்கிறேன்.

இவ்வாறு பேசுவதற்கு அவர் ஒன்று, என்.ஐ.ஏ அதிகாரியாக இருக்கவேண்டும். அல்லது இந்தக் குண்டுவிடிப்பு நிகழ்வுடன் நெருங்கிய தொடர்புடையவராக இருக்க வேண்டும். கண்டிப்பாக இப்படிப் பேச அவருக்கு எந்த அதிகாரமும் இல்லை. தமிழர்களோடு கன்னடர்களும் பா.ஜ.க.வின் இந்த பிளவுவாதப் பேச்சை நிராகரிப்பார்கள்.

நாட்டின் அமைதி, நல்லிணக்கம் மற்றும் ஒற்றுமைக்குக்

குந்தகம் விளைவித்ததற்காக ஷோபா மீது தக்க சட்ட நடவடிக்கை எடுக்க வேண்டும் என்று கோருகிறேன்.

பிரதமரில் இருந்து தொண்டர்கள் வரை பா.ஜ.க.வில் இருக்கும் அனைவரும் இத்தகைய அசிங்கமான, பிரிவினை அரசியலை உடனே நிறுத்த வேண்டும்.

தேர்தல் ஆணையம் ஷோபாவின் வெறுப்புப் பேச்சைக் கவனித்து அவர் மீது உடனடியாகக் கடும் நடவடிக்கை எடுக்க வேண்டும்.

இவ்வாறு முதல்வர் மு.க.ஸ்டாலின் அவர்கள் தமது அறிக்கையில் குறிப்பிட்டுள்ளார்.

விடுதலைச் சிறுத்தைகள் கட்சி வேட்பாளர்கள் அறிவிப்பு

சிதம்பரம் - தொல் திருமாவளவன், விழுப்புரம் - ரவிக்குமார்!

சென்னை, மார்ச் 20- விடுதலைச் சிறுத்தைகள் கட்சி சார்பில் நாடாளுமன்றத் தேர்தலில் சிதம்பரம், விழுப்புரம் தொகுதிகளில் போட்டி யிடுவோர் விவரம் அறிவிக்கப்பட்டுள்ளது. இதுபற்றிய விபரம் வருமாறு:-



ரில் உள்ள விடுதலைச் சிறுத்தைகள் கட்சி அலுவலகத்தில், நாடாளுமன்றத் தேர்தலில் போட்டி



வலகத்தில், நாடாளுமன்றத் தேர்தலில் போட்டி

யிடும் வேட்பாளர்கள் அறிமுக நிகழ்ச்சி நடைபெற்றது. இதில் சிதம்பரம் தொகுதியில் தொல் திருமாவளவனும், விழுப்புரம் தொகுதியில் ரவிக்குமாரும் மீண்டும் போட்டியிடுவதாக விடுதலைச் சிறுத்தைகள் கட்சியின் தலைவர் திருமாவளவன் அறிவித்தார்.

நாடாளுமன்றத் தேர்தல் :

ஈரோடு தெற்கு மாவட்ட 'இந்தியா' கூட்டணி செயல்வீரர்கள் கூட்டம்!

மாவட்டச் செயலாளர் - அமைச்சர் சு.முத்துசாமி அறிக்கை!

ஈரோடு, மார்ச் 20- நடைபெற உள்ள நாடாளுமன்றத் தேர்தல் குறித்து விவாதித்த ஈரோடு தெற்கு மாவட்டக் கழகம் சார்பில் நடைபெறும் இந்தியா கூட்டணி செயல்வீரர்கள் கூட்டத்தில் கழகத்தினர், கூட்டணிக் கட்சியினரின் செயல்வீரர்கள், நிர்வாகிகளும் தவறாது கலந்துகொண்டு சிறப்பிக்குமாறு மாவட்டச் செயலாளரும், அமைச்சருமான

சு. முத்துசாமி அறிவித்துள்ளார்.

ஈரோடு தெற்கு மாவட்ட கழக செயலாளரும், அமைச்சருமான சு.முத்துசாமி அறிக்கை வருமாறு :



மேட்டுக்கடை தங்கம் மஹாலில் நடைபெற உள்ளது.

எனவே I.N.D.I.A கூட்டணி கட்சி நிர்வாகிகள், கழக மாநில, மாவட்ட, மாநகர, ஒன்றிய, பகுதி, பேரூர், வாட்டு கழக செயலாளர்கள் உட்பட நிர்வாகிகள், துணை அமைப்புகளின் நிர்வாகிகள், மாவட்ட பிரதிநிதிகள், உள்ளாட்சி பிரதிநிதிகள், கழக தோழர்கள் மற்றும் தோழமை கட்சிகளின் செயல்வீரர்கள் அனைவரும் தவறாமல் கலந்துகொள்ளுமாறு அன்புடன் கேட்டுக் கொள்கிறேன்.

இவ்வாறு மாவட்டச் செயலாளர் அமைச்சர் சு.முத்துசாமி கேட்டுக் கொண்டுள்ளார்.

திருநெல்வேலி மத்திய மாவட்டம்

திருநெல்வேலி மாநகரம், நெல்லை பேட்டை பகுதி, 20வது வட்டக் கழகப் பொறுப்பாளர் நியமனம்

தலைமைக் கழக அறிவிப்பு

திருநெல்வேலி மத்திய மாவட்டம், திருநெல்வேலி மாநகரம், நெல்லை பேட்டை பகுதி, 20வது வட்டக் கழகப் பணிகள் எவ்வகையான நடைபெற ஏ.சேக் மன்கூர் (94, எம்.ஜி.பி. சன்னதி தெரு, பேட்டை, திருநெல்வேலி) அவர்கள் 20வது வட்டக் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட வட்டக் கழக அமைப்பின் பிற நிர்வாகிகள் இவருடன் இணைந்து பணியாற்றுமாறு கேட்டுக் கொள்ளப்படுகிறார்கள்.

"அண்ணா அறிவாலயம்" துரைமுருகன்

சென்னை - 18

நாள் - 19.03.2024

காலாவதியான தேர்தல் நன்கொடை பத்திரங்களை பணமாக்க

பா.ஜ.க.வுக்கு ஒன்றிய நிதி அமைச்சகம் உதவி!

தேர்தல் பத்திரங்கள் தொடர்பான ஆய்வு அமைப்பு அம்பலப்படுத்தியது!

புதுடெல்லி, மார்ச் 20- தேர்தல் நன்கொடை பத்திரங்களை வாங்கிய தேதியிலிருந்து 15 நாட்களில் அரசியல் கட்சிகள் அதனை வாங்கியில் செலுத்தி பணமாக்கி கொள்ள வேண்டும். 15 நாட்களை கடந்தால் அந்த தேர்தல் பத்திரம் காலாவதியாகி விடும்.

அத்தகைய தேர்தல் பத்திரங்களின் பணத்தை பிரதமரின் நிவாரண நிதிக்கு பாரத ஸ்டேட் வங்கி அனுப்பிவிட வேண்டும்.

இந்த நிலையில், காலாவதியான தேர்தல் பத்திரங்களை பா.ஜ.க. பணமாக்குவதற்கு ஏதுவாக, தேர்தல் பத்திர விதிமுறையை தளர்த்தி, ஒன்றிய நிதி அமைச்சகம் உதவி

செய்திருப்பது தற்போது அம்பலமாகியுள்ளது.

கர்நாடக சட்டமன்றத் தேர்தலுக்கு முன்பாக பெங்களூருவில் ஒரு கோடி ரூபாய் மதிப்பிலான 20 தேர்தல் பத்திரங்களை 2018 ஆம் ஆண்டு மே ஐந்தாம் தேதி பா.ஜ.க. வாங்கியது. இதில் 10 கோடி ரூபாய் மதிப்பிலான பத்திரங்கள் 15 நாட்களை கடந்து காலாவதியான நிலையில், டெல்லியிலுள்ள பாரத ஸ்டேட் வங்கியில் 2018 ஆம் ஆண்டு மே 23ஆம் தேதி பணமாக்கப்பட்டுள்ளது. இதற்காக பாரத ஸ்டேட் வங்கியின் டெல்லி கிளை, மும்பையில் உள்ள பாரத ஸ்டேட் வங்கியின் தலைமை அலுவலகம், ஒன்றிய நிதி அமைச்சகம்

ஆகிய மூன்றும் 24 மணி நேரத்தில் கடிதப் போக்குவரத்து நடத்தி சிறப்பு அனுமதி வழங்கியிருப்பது தெரியவந்துள்ளது.

15 நாள் காலாவதி ஆகும் என்பதை 15 வேலை நாட்கள் என்று இந்த ஒரு முறை மட்டும் கருதி இந்த பத்திரங்களைப் பணமாக்க அனுமதிக்கலாம் என்று நிதி அமைச்சகம் சிறப்பு அனுமதி வழங்கி பா.ஜ.க.வுக்கு சாதகமாக நடந்து கொண்டிருப்பது இப்போது அம்பலமாகியுள்ளது. இந்த விவரங்களை தேர்தல் பத்திரங்கள் தொடர்பாக தொடர்ந்து ஆய்வு மேற்கொண்டு வரும் ரிப்போர்ட்டர்ஸ் கலெக்டிவ் அமைப்பு வெளியிட்டுள்ளது.

உச்சநீதிமன்றத்தின் கண்காணிப்பில்

நாடாளுமன்றத் தேர்தலை நடத்த வேண்டும்!

திரிணாமுல் காங்கிரஸ் வலியுறுத்தல்!

கொல்கத்தா, மார்ச் 20- நாடாளுமன்றத் தேர்தல் தேதி அறிவிக்கப்பட்டுள்ள நிலையில், பல்வேறு தில்லுமுல்லுகளை செய்து தேர்தலில் வெற்றி பெற்று விடலாம் என்ற நினைப்பில் பா.ஜ.க., இருந்து வருகிறது.

இந்நிலையில், தேர்தல் ஆணையம் பா.ஜ.க.,வின்

கைப்பாவையாக செயல்பட்டு வருவதாக அரசியல் கட்சிகள் குற்றம்சாட்டியுள்ளன. நியாயமான முறையிலும், நேர்மையான முறையிலும் தேர்தலை நடத்த நடவடிக்கை எடுக்க வேண்டும் என்று பல்வேறு தரப்பினரும் வலியுறுத்தி வருகின்றனர்.

திரிணாமுல் காங்கிரஸ் கட்சி எம்.பி., டெரிக் ஓ

பிரையன் வெளியிட அனைவரது நோக்கம் ஒன்றாகியுள்ளது. அவர், உச்சநீதிமன்றத்தின் கண்காணிப்பில் நாடாளுமன்றத் தேர்தலை நடத்த வேண்டும் என வலியுறுத்தியுள்ளார். தேர்தல் சுதந்திரமாகவும், நியாயமாகவும் நடைபெறுவதை உச்சநீதி மன்றம் உறுதி செய்ய வேண்டும் என்றும் அவர் கேட்டுக் கொண்டுள்ளார்.

திருவாரூர் வருகை தரும்

முதல்வர் மு.க.ஸ்டாலினுக்கு பிரமாண்ட வரவேற்பு!

பூண்டி கே.கலைவாணன் எம்.எல்.ஏ. அழைப்பு!

திருவாரூர், மார்ச் 20- தமிழ்நாடு முதல்வர் திராவிட நாயகர் தளபதி அவர்கள்திருவாரூர்வருவதையொட்டி அவருக்கு திருவாரூர் மாவட்டக் கழகம்சார்பில்பிரமாண்ட வரவேற்பு அளிக்கப்பட உள்ளது. இதுகுறித்து மாவட்டச் செயலாளர் பூண்டி.கே.கலைவாணன் எம்.எல்.ஏ. பங்கேற்ற மாவட்ட செயல்வீரர்கள் கூட்டத்தில் தீர்மானம் நிறைவேற்றப்பட்டது.

திருவாரூர் மாவட்ட செயல்வீரர்கள் கூட்டம் முதல்வருக்கு தோல்வியைத் தரும் வலங்கைமான் அன்பரசு அவர்கள் தலைமையில் நடைபெற்றது.

கூட்டத்திற்குதலைமை செயற்குழுஉறுப்பினர்கள் ஞானசேகரன், ஆர்.எஸ். பான்னடியன், கோ.செல்வம், மற்றும் பொதுக்குழு உறுப்பினர்கள் கே.எஸ். எஸ்.தியாகபாரி, டி.செந்தில்,மாவட்டதுணைசெயலாளர்கள் எம்.எஸ்.கார்த்திக், சாந்தி பாஸ்கர், பொருளாளர் மு.வெங்கடேசன் உள்



ளிட்டோர் முன்னிலை வகித்தனர். கூட்டத்தின் நிறைவேற்றப்பட்ட தீர்மானங்கள் :- மண்ணின் மைந்தர் முதல் தமிழ் அறிஞர் கலைஞர் அவர்களின் மாவட்டமான திருவாரூருக்கு தேர்தல் பரப்புரைப்போதுகூட்டத்திற்கு வருகைதரும் ஒப்பாரும் மிக்காரும் இல்லாத முதல்வர், இந்திய துணைப்பெருங்கண்டமே வியந்து போற்றும் திராவிட நாயகர் தளபதி அவர்களுக்கு திருவாரூர் மாவட்ட கழகம் சார்பில் பிரமாண்டவரவேற்பளிப்பதுடன், கொராட்ச்சேரியில் நடைபெறும் பிரமாண்ட பொதுக்கூட்டத்தில் மாவட்ட, ஒன்றிய, நகர, பேரூர்மற்றும்வார்டு, கிளைகழகங்களிலிருந்து பெருந்திரளாக கலந்து கொள்வது.

ஒன்றியபிஜேபிஅரசின்

பாசிச ஆட்சியை அகற்றி இந்தியாவை காக்க நடைபெறும்பாராளுமன்றத்தேர்தலில், திராவிட நாயகர் தளபதி அவர்களின் வழிகாட்டுதல்களின்படி தேர்வாகியுள்ள பூண்டி.கே.கலைவாணன் தலைமையில் பார்வையிட்ட பட்டன்.

கூட்டம் முடிவில் நகர செயலாளர் வாரை எஸ். பிரகாஷ் நன்றி கூறினார். கூட்டம் முடிந்து கூட்டத்தில் பங்கேற்ற மாவட்ட ஒன்றிய, நகர, பேரூர் செயலாளர்களும் அனைத்து சார்பு அணிகளின் அமைப்பாளர்களும் கழக தலைவர் தளபதி அவர்கள் பங்கேற்கவிருக்கும் கோரட்ச்சேரிப்போதுகூட்டம் நடைபெறவிருக்கும் திடலை மாவட்ட செயலாளர் பூண்டி.கே.கலைவாணன் தலைமையில் பார்வையிட்ட பட்டன்.

ஒழுங்கு நடவடிக்கை ரத்து

தலைமைக் கழக அறிவிப்பு

நீலகிரி மாவட்டம், கீழ்க்கண்ட பேரூரைச் சேர்ந்த டி.கே.எஸ்.பாபு அவர்கள், தனது செயலுக்கு வருத்தம் தெரிவித்து மீண்டும் கழகப் பணியாற்றிட அனுமதி அளிக்குமாறு, கழகத் தலைவர் அவர்களிடம் வைத்த கோரிக்கையினை ஏற்று, அவர் மீதான ஒழுங்கு நடவடிக்கை ரத்து செய்யப்பட்டு, இன்று முதல் கழக உறுப்பினராகச் செயல்பட அனுமதிக்கப்பட்டுள்ளார்.

"அண்ணா அறிவாலயம்" துரைமுருகன்

சென்னை - 18

நாள் - 19.03.2024

பொதுச் செயலாளர்

தி.மு.க.



கடம்பத்தூர் கிழக்கு ஒன்றியம் போளிவாக்கம் ஊராட்சியில் கோமதி நகர் மற்றும் விஜயா நகரில் தலா ரூ 5 இலட்சம் மதிப்பீட்டில் பல்நோக்கு கட்டடங்கள் மற்றும் போளிவாக்க சத்திரம் (சேசாசலவரபுரம்) அங்கனவாடி மையத்திற்கு ரூ 5 இலட்சம் மதிப்பீட்டில் சுற்று சுவர் ஆகியவற்றை மக்கள் பயன்பாட்டிற்காக திருவள்ளூர் தொகுதி சட்டமன்ற உறுப்பினர் வி.ஜி. இராஜேந்திரன் திறந்து வைத்தார். இந்த நிகழ்ச்சியில் மாவட்ட அவை தலைவர் க.திராவிட பக்தன், ஒன்றிய செயலாளர் கே. அரிசுமேனன், மாவட்ட வழக்கறிஞர் அணி அமைப்பாளர் பி. கே. நாகராஜ், மாவட்ட வர்த்தக அணி அமைப்பாளர் வி. எஸ். தேவராஜ், ஒன்றிய கழக நிர்வாகிகள் கொப்பூர் டி. திவீப்குமார், செங்குட்டுவன், காஞ்சிபாடி பி. சரவணன், பாலசப்பிரமணி,ஆர். வாசு, செல்வராஜ், ஊராட்சி மன்ற தலைவர் செல்வராணி சதீம்குமார், துணைத் தலைவர் ஜானகிராமன், முரளி, சண்முக ஆனந்தன், பாலாஜி, பாபு, வேலன், ரவிசெல்வன், வனையாபதி, மணி உள்ளிட்ட பொதுநல சங்க நிர்வாகிகள், பொதுமக்கள் பங்கேற்றனர்.



காஞ்சிபுரம் தெற்கு மாவட்டத்தில் இந்தியா கூட்டணி கட்சிகளின் மாவட்ட செயலாளர்கள் மற்றும் தலைவர்கள் ஆலோசனை கூட்டம் காஞ்சிபுரம் கலைஞர் பவள விழா மாளிகையில் காஞ்சிபுரம் தெற்கு மாவட்ட கிழக்கு செயலாளர் க. சுந்தர் எம்.எல்.ஏ. தலைமையில் நடைபெற்றது. இந்நிகழ்வில் காஞ்சிபுரம் நாடாளுமன்ற உறுப்பினர் க. செல்வம் மற்றும் கூட்டணி கட்சியின் மாவட்ட செயலாளர்கள் மற்றும் தலைவர்கள் கலந்து கொண்டனர்.